



IL-KUMMISSJONI
EWROPEA

Brussell, 14.4.2021
COM(2021) 171 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

dwar l-Istrategija tal-UE dwar il-Ġlieda kontra t-Traffikar tal-Bnedmin

2021- 2025

1. Introduzzjoni

It-traffikar tal-bnedmin jeqred il-ħajja tal-individwi billi jcaħħad lin-nies mid-dinjità, il-libertà u d-drittijiet fundamentali tagħhom¹. Hafna drabi dan ikun reat vjolenti mwettaq minn networks tal-kriminalità organizzata. Jenħtieġ li ma jkollu l-ebda post fis-soċjetà tal-lum.

Madankollu, it-traffikar tal-bnedmin huwa fenomenu globali. Iseħħ f'kull pajjiż u f'kull reġjun. Qed ikompli jseħħ ukoll fl-Unjoni Ewropea. Skont l-aħħar *data* disponibbli, bejn l-2017 u l-2018, kien hemm aktar minn 14 000 vittma rreġistrata² fl-Unjoni Ewropea³. In-numru reali x'aktarx li jkun ogħla b'mod sinifikanti peress li hafna vittmi ma jinstabux.⁴ Kwazi nofs il-vittmi tat-traffikar fl-Unjoni Ewropea huma ċittadini tal-UE u għadd sinifikanti minnhom huma ttraffikati fl-Istat Membru tagħhom stess. Il-maġġoranza tal-vittmi fl-UE huma nisa u bniet ittraffikati għall-isfruttament sesswali. Kwazi kwart tal-vittmi tat-traffikar fl-UE huma minorenni⁵. Il-maġġoranza tat-traffikanti fl-UE huma ċittadini tal-UE u kwazi tliet kwarti tal-awturi huma rġiel. Dan ir-reat iwassal għal profitti kbar għall-kriminali u jgħorr miegħu kostijiet umani, soċjali u ekonomiċi enormi. Il-kost ekonomiku huwa stmat li jilhaq sa EUR 2,7 biljun f'sena waħda⁶.




Figura 1 Tqassim ta' vittmi rreġistrati skont il-forma ta' sfruttament fl-UE fl-2017 u l-2018




Figura 2 Tqassim ta' vittmi rreġistrati skont is-sess fl-UE fl-2017 u l-2018

¹ Ara l-Artikolu 83(1) tat-Trattat dwar il-Funzjonament tal-Unjoni Ewropea u l-Artikolu 5(3) tal-Karta tad-Drittijiet Fundamentali tal-Unjoni Ewropea.

² 63,7 % tal-vittmi identifikati u 36,3 % tal-vittmi preżunti.

³ Id-*data* kollha fil-livell tal-EU-27 dwar il-vittmi fid-dokument tikkonċerna s-snin 2017 u 2018. Sors: Ġbir ta' *Data* dwar it-Ttraffikar tal-Bnedmin fl-UE (2020); COM(2020) 661 final, 20.10.2020.

⁴ COM(2020) 661 final, 20.10.2020 u SWD(2020) 226 final, 20.10.2020.

⁵ L-Artikolu 2(6) tad-Direttiva 2011/36/UE jiddefinixxi t-terminu "tfal" bħala li jfisser kwalunkwe persuna taħt it-18-il sena.

⁶ Studju dwar il-kostijiet ekonomiċi, soċjali u umani tat-traffikar tal-bnedmin fl-UE (2020); fuq:

https://ec.europa.eu/anti-trafficking/sites/antitrafficking/files/study_on_the_economic_social_and_human_costs_of_trafficking_in_human_beings_within_the_eu.pdf.

Il-ġlieda kontra t-traffikar tal-bnedmin ilha prijorità għall-Unjoni Ewropea⁷. Matul is-snin, sar progress f'hafta aspetti. Il-kooperazzjoni fost l-atturi ewlenin, inkluż fil-livell politiku, bejn l-awtoritajiet tal-infurzar tal-liġi u daww ġudizzjarji, kemm fil-kuntest nazzjonali kif ukoll f'dak tranżnazzjonali, wasslet għal prosekuzzjonijiet u kundanni kif ukoll għal identifikazzjoni, assistenza u appoġġ aħjar għall-vittmi. Saru kampanji ta' sensibilizzazzjoni, programmi edukattivi u inizjattivi ta' taħriġ biex jitnaqqsu r-riskji li n-nies jispiċċaw vittmi tat-traffikar. L-istudji u r-rapporti ziedu l-għarfien dwar il-fenomeni, u b'hekk ikkontribwew għall-iżvilupp ta' strateġiji ta' rispons adegwati⁸.

Minkejja l-progress miksub, it-traffikar tal-bnedmin għadu theddida serja fl-Unjoni Ewropea, u jipperikola eluf ta' individwi kull sena, b'mod partikolari n-nisa u t-tfal. It-traffikanti jisfruttaw l-inugwaljanzi soċjali u wkoll il-vulnerabbiltà ekonomika u soċjali tan-nies, li ġew aggravati mill-pandemija tal-COVID-19, li tagħmilha aktar faċli għall-awturi biex isibu vittmi. Il-pandemija xekklet ukoll l-aċċess tal-vittmi għall-ġustizzja, l-assistenza u l-appoġġ, u fixklet ir-rispons tal-ġustizzja kriminali għar-reat. Barra minn hekk, it-traffikanti għaddew għal mudell kummerċjali ġdid ta' reklutaġġ u sfruttament online tal-vittmi,⁹ u dan jagħmilha aktar diffiċli għall-awtoritajiet tal-infurzar tal-liġi u għall-ġudikatura biex iwieġbu.

Din l-istrateġija tidentifika prijoritajiet ewlenin bil-għan li jiġi miġġieled it-traffikar tal-bnedmin b'mod aktar effettiv. Hija tipproponi azzjonijiet konkreti, li se jiġu żviluppati b'rispett shiħ tad-drittijiet fundamentali, biex it-traffikar jiġi identifikat u jitwaqqaf fi stadju bikri, biex jinqabdu l-kriminali billi t-traffikar jinbidel minn reat b'riskju baxx u b'redditu għoli għal reat b'riskju għoli u b'redditu baxx, u biex il-vittmi jiġu protetti u jiġu meġhuna jibnu haġġithom mill-ġdid.

Peress li t-traffikar tal-bnedmin huwa forma partikolarment serja ta' kriminalità organizzata, din l-istrateġija hija interkonnessa mill-qrib mal-Istrateġija tal-UE biex tiġi Indirizzata l-Kriminalità Organizzata 2021-2025. Filwaqt li l-prijoritajiet olistiċi u l-azzjonijiet ewlenin tal-istrateġija kontra l-kriminalità organizzata japplikaw għat-traffikar tal-bnedmin, din l-istrateġija twieġeb għall-aspetti speċifiċi tar-reat tat-traffikar tal-bnedmin.

2. Rispons komprensiv għall-ġlieda kontra t-traffikar tal-bnedmin – mill-prevenzjoni permezz tal-protezzjoni tal-vittmi sal-prosekuzzjoni u l-kundanna tat-traffikanti


It-traffikar tal-bnedmin huwa **fenomeni kriminali kumpless**. It-traffikanti jabbużaw mis-sitwazzjoni vulnerabbli tal-individwi biex jiksbu profitt. Min-naħa tad-domanda, in-negozji, l-impjegaturi, l-utenti u l-konsumaturi jibbenefikaw mill-isfruttament tal-vittmi permezz ta' servizzi, xogħol u prodotti. Tul il-katina tat-traffikar kollha, il-vittmi jsofru dannu serju fuq perjodu ta' żmien qasir u twil li jirrikjedi assistenza, appoġġ u protezzjoni immedjata kif ukoll perspettiva ta' riintegrazzjoni għal haġġa aħjar għalihom.

Il-komplessità tal-fenomeni tat-traffikar titlob **rispons komprensiv**. Hemm bżonn ta' inizjattivi legali, ta' politika u operazzjonali ġenerali biex jiġi miġġieled it-traffikar tal-bnedmin b'mod koerenti u wiesa' – mill-prevenzjoni sal-kundanna tal-kriminali filwaqt li tiġi

⁷ Ara l-Istrateġija tal-UE lejn il-Qerda tat-Traffikar tal-Bnedmin 2012-2016 COM(2012) 286 final, 19.6.2012; u r-Rapportar dwar is-segwitu tal-Istrateġija tal-UE dwar l-Eradikazzjoni tat-traffikar tal-bnedmin u identifikazzjoni ta' azzjonijiet konkreti oħra; COM(2017) 728 final, 4.12.2017.

⁸ Il-ġbir regolari tad-data fl-UE kollha jsir b'appoġġ mill-Eurostat dwar il-vittmi u l-karatteristiċi tagħhom u dwar l-awturi, inklużi l-prosekuzzjonijiet u l-kundanni. Il-pubblikazzjonijiet kollha tal-UE inklużi huma disponibbli fuq: <https://ec.europa.eu/anti-trafficking/publications>.

⁹ Ara, pereżempju: ICAT, il-pandemija tal-COVID-19 u l-impatt tagħha fuq il-vittmi u s-superstiti tat-traffikar tal-bnedmin; UNODC, Impatt tal-Pandemija tal-Covid-19 fuq it-Traffikar tal-Persuni -



¹¹ Id-Danimarka mhijiex marbuta bid-Direttiva Kontra t-Traffikar.

¹³ Ara dwar l-implimentazzjoni: COM(2020) 661 final, 20.10.2020; SWD(2020) 226 final, 20.10.2020.

tal-gharfien,¹⁴ ipprovdiet gwida¹⁵ u ffinanzjat azzjonijiet dedikati, inkluż għal inizjattivi ta' kooperazzjoni transfruntiera¹⁶. Il-ħidma tal-Kummissjoni man-network tal-UE ta' relaturi Nazzjonali u mekkaniżmi ekwivalenti u l-Pjattaforma tas-Socjetà Ċivili tal-UE kontra t-Traffikar tal-bnedmin¹⁷ appoġġat ukoll l-implimentazzjoni tad-Direttiva. It-traspożizzjoni korretta u kompleta u l-implimentazzjoni shiha tad-Direttiva se jibqgħu l-priorità tal-Kummissjoni biex tiżgura li t-traffikanti ma jibbenefikawx minn approċċi differenti madwar l-Ewropa u li l-vittmi jirċievu protezzjoni adegwata fl-UE irrispettivament minn fejn ikunu. Il-Kummissjoni se tkompli tappoġġa lill-Istati Membri fl-implimentazzjoni tad-Direttiva u se tuża s-setgħat tagħha mogħtija mit-Trattati, inkluż il-ksur kif xieraq.

Il-monitoraġġ tal-implimentazzjoni tad-Direttiva fl-Istati Membri, imwettaq mill-Kummissjoni fost l-ohrajn f'rapporti ta' progress ta' kull sentejn¹⁸ kif ukoll diversi rapporti tal-partijiet ikkonċernati¹⁹ jindikaw li l-istrument, li għandu għaxar snin, jista' jkun li ma għadux aktar adattat għall-iskop tiegħu. Minkejja l-inizjattivi ta' prevenzjoni meħuda, ma kienx hemm tnaqqis fid-domanda għall-użu tas-servizzi tal-vittmi sfruttati. L-impunità tal-awturi fl-UE għadha tippersisti, u l-għadd ta' prosekuzzjonijiet u kundanni tat-traffikanti għadu baxx²⁰. Ir-regoli minimi stabbiliti għall-vittmi jistgħu ma jqisux biżżejjed il-ħtiġijiet reali tagħhom. Għalhekk, hemm il-ħtieġa li tiġi evalwata l-implimentazzjoni tad-Direttiva u jekk ikun meħtieġ abbażi tal-eżitu ta' din l-evalwazzjoni, tiġi proposta r-reviżjoni tagħha biex issir adatta għall-iskop tagħha²¹.

Fil-livell ta' politika u operazzjonali, huwa kruċjali li tiġi żgurata kooperazzjoni transfruntiera, regionali u internazzjonali, inkluż bl-iżvilupp u l-kondiviżjoni tal-gharfien u l-informazzjoni, kif ukoll permezz tal-interoperabbiltà tas-sistemi ta' informazzjoni. Dawn il-prattiki jagħtu mezzi aħjar lill-awtoritajiet tal-infurzar tal-liġi biex jostakolaw lill-kriminali u jappoġġaw lill-vittmi. Filwaqt li n-networks kriminali jiċċaqilqu bejn il-fruntieri, – minn pajjiżi ta' oriġini, ta' tranzitu u ta' destinazzjoni – l-investigazzjoni u l-prosekuzzjoni ta' reati hija l-kompetenza tal-Istati Membri fil-ġuriżdiżjoni tagħhom. Huwa diffiċli li tinvestiga każijiet transfruntieri ta' traffikar tal-bnedmin peress li dawn jeħtieġu riżorsi, koordinazzjoni u komunikazzjoni tajba bejn l-awtoritajiet rilevanti²². L-awtoritajiet tal-infurzar tal-liġi jeħtieġu wkoll kapacià, għodod u kooperazzjoni strutturata biex jindirizzaw il-*modus operandi* digitali tat-traffikanti. L-aġenziji tal-UE, bħall-Europol u l-Eurojust, qed jiffaċilitaw kooperazzjoni u koordinazzjoni mill-qrib bejn l-awtoritajiet nazzjonali għal azzjonijiet

¹⁴ Permezz ta' kontributi regolari għar-rapporti ta' progress tal-Kummissjoni Ewropea adottati kull sentejn u studji, pereżempju: l-Istudju dwar ir-rieżami tal-mekkanizmu ta' riferiment nazzjonali u tranżnazzjonali tal-Istati Membri (2020), l-Istudju dwar l-ispejjeż ekonomiċi, soċjali u umani tat-traffikar tal-bnedmin (2020); l-Istudju dwar id-dimensjoni tal-ġeneru fit-Traffikar tal-bnedmin (2016).

¹⁵ Pereżempju: Gwida biex tissahħah il-protezzjoni tat-tfal li tiffoka fuq il-vittmi tat-traffikar (2019); Linji gwida għall-identifikazzjoni tal-vittmi (2013); Manwal dwar it-tutela għal tfal imċaħħda mill-kura tal-ġenituri (2014).

¹⁶ Ara s-sejhiet regolari għal proposti taħt il-Pulizija tas-Sigurtà Interna u l-Fond għall-Azil, l-Integrazzjoni u l-Migrazzjoni; u l-Istudju dwar ir-Rieżami tal-politika komprensiva dwar il-proġetti ta' kontra t-traffikar ifffinanzjati mill-Kummissjoni Ewropea (2016).

¹⁷ <https://ec.europa.eu/anti-trafficking/intensifying-coordinated-response/intensifying-coordinated-response>

¹⁸ COM(2020) 661 final, 20.10.2020.

¹⁹ Pereżempju, ir-riżoluzzjoni tal-Parlament Ewropew tal-10 ta' Frar 2021 dwar l-implimentazzjoni tad-Direttiva 2011/36/UE dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu; 2020/2029(INI).

²⁰ 6 163 prosekuzzjoni u 2 426 kundanna fl-UE-27 fl-2017-2018.

²¹ Ir-riżoluzzjoni tal-Parlament Ewropew tal-10 ta' Frar 2021 dwar l-implimentazzjoni tad-Direttiva 2011/36/UE dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu; 2020/2029(INI).

²² Rapport tal-Eurojust dwar it-traffikar tal-bnedmin, l-aħjar Prattiki u kwistjonijiet fil-kooperazzjoni ġudizzjarja (2021).

operazzjonali ta' suċċess biex il-kriminali jitressqu quddiem il-ġustizzja u biex jiġu identifikati u protetti l-vittmi.

Meta l-vittmi jiġu rimpatrijati jew jirritornaw b'mod volontarju mill-pajjiż fejn ikunu ġew sfruttati lejn il-pajjiż ta' oriġini tagħhom, hija meħtieġa kooperazzjoni f'waqtha bejn l-atturi rilevanti għal miżuri ta' assistenza, appoġġ u integrazzjoni mmirati kemm fil-punt tat-tluq kif ukoll f'dak tal-wasla. Tali proċessi li jippermettu l-aċċess tal-vittmi għad-drittijiet tagħhom f'każijiet transfruntiera jistgħu jiġu ffaċilitati permezz ta' mekkaniżmi ta' riferiment tranżnazzjonali, jiġifieri pjattaformi għall-kooperazzjoni transfruntiera tal-awtoritajiet pubbliċi rilevanti u tas-soċjetà ċivili involuti fis-segwitu tal-identifikazzjoni, l-assistenza u l-protezzjoni tal-vittmi traffikati²³.

Sabiex jitqiesu aħjar dawn l-isfidi transfruntiera u tranżnazzjonali, il-Kummissjoni se tiffinanzja u tikkordina **sett ta' azzjonijiet** biex **ittejjeb aktar il-hidma ta' politika u operattiva** għall-ġlieda kontra t-traffikar tal-bnedmin²⁴. L-azzjonijiet se jkollhom l-għan li jtejbu l-iskambji tal-aħjar prattiki, inkluż dwar il-kooperazzjoni transfruntiera bejn il-korpi tal-infurzar tal-ligi u dawk ġudizzjarji; li jtejbu s-servizzi ta' konsulenza mill-prattikanti biex jissahħu l-kooperazzjoni u l-koordinazzjoni bejn diversi aġenziji fil-livell nazzjonali u tranżnazzjonali; li jghinu biex jissahħaħ ulterjorment l-appoġġ għall-vittmi u r-riferiment tagħhom fl-Ewropa u lil hinn minnha; u li jippromwovu s-sensibilizzazzjoni, ir-riċerka u l-analiżi tad-data billi jappoġġaw il-kooperazzjoni bejn il-korpi nazzjonali rilevanti, pereżempju l-istituti u l-osservatorji tad-data. Dan is-sett ta' azzjonijiet *de facto* se jservi bħala ċentru ta' għarfien u ta' għarfien espert għall-Istati Membri u partijiet ikkonċernati oħra.

L-ghoti ta' **finanzjament** xieraq iffaċilita l-investigazzjonijiet u l-prosekuzzjonijiet kongunti mill-awtoritajiet nazzjonali, zied il-kapaċità tal-awtoritajiet tal-infurzar tal-ligi u awtoritajiet oħra, holoq alleanzi wesgħin fost il-partijiet ikkonċernati għal approċċ li jnvolvi diversi aġenziji u multidixxiplinari għall-ġlieda kontra r-reat. Dan iippermetta wkoll appoġġ u integrazzjoni għall-vittmi fl-Ewropa u fil-pajjiżi shab²⁵.

Il-prijoritajiet fl-ambitu ta' din l-istrategija se jiġu appoġġati minn finanzjament xieraq sabiex jinkiseb **impatt tanġibbli** u jiġu pprovduti **tweġibiet xierqa għal forum differenti ta' sfruttament**. Minbarra l-azzjonijiet ġestiti direttament mill-Kummissjoni, il-Kummissjoni se tagħti parir lill-Istati Membri biex jipprijoritizzaw l-azzjonijiet tagħhom kontra t-traffikar fil-programmi nazzjonali taħt il-Fond għall-Azil, il-Migrazzjoni u l-Integrazzjoni, il-Fond għas-Sigurtà Interna, u l-Istrument għall-Ġestjoni tal-Fruntieri u tal-Viżi f'konformità mal-prijoritajiet ta' din l-istrategija, filwaqt li jitqiesu l-kuntest u l-htigijiet nazzjonali. Il-ffinanzjament għar-riċerka dwar is-sigurtà ta' Orizzont Ewropa se jikkontribwixxi wkoll għall-prijoritajiet ta' din l-istrategija. L-Istrument ta' Appoġġ Tekniku jista' jintuża biex jappoġġa l-implimentazzjoni ta' din l-istrategija mill-Istati Membri.

Sabiex tiġi indirizzata s-sitwazzjoni fil-pajjiżi ta' oriġini u ta' tranżitu lejn l-Ewropa u barra minnha, se jiġi mmobilizzat finanzjament tematiku u ġeografiku tal-UE skont il-prijoritajiet ta' din l-istrategija, filwaqt li tingħata attenzjoni speċifika (i) lid-dimensjoni tal-ġeneru, (ii) lill-koordinazzjoni tad-donaturi, (iii) lis-sjieda lokali u (iv) lill-appoġġ għall-

²³ Ara eżempji fi: Studju dwar ir-Rieżami tal-funzjonament tal-Mekkaniżmu Nazzjonali u Tranżnazzjonali ta' Riferiment (2020), il-proġett TACT żviluppat mill-Organizzazzjoni Internazzjonali għall-Migrazzjoni (IOM). Għall-mekkaniżmu tranżnazzjonali ta' riferiment tal-Istati tal-Baħar Baltiku: <https://bsr-trm.com//>.

²⁴ Dawn l-azzjonijiet se jiġu ffinanzjati mill-Fond għas-Sigurtà Interna.

²⁵ Studju dwar ir-Rieżami komprensiv tal-politika dwar il-proġetti tat-traffikar iffinanzjati mill-Kummissjoni Ewropea (2016).

organizzazzjonijiet tas-soċjetà ċivili u għall-atturi u l-attivisti lokali; (v) l-indirizzar tal-htigijiet ta' protezzjoni speċjali tat-tfal migranti²⁶.

Azzjonijiet ewlenin:

Il-Kummissjoni se:

- Tappoġġa aktar lill-Istati Membri fl-implimentazzjoni tad-Direttiva Kontra t-Traffikar, inkluż permezz ta' finanzjament dedikat, b'mod partikolari fir-rigward tal-aspetti speċifiċi għall-ġeneru u dawk sensitivi għat-tfal;
- Tiżgura l-implimentazzjoni effettiva tad-Direttiva Kontra t-Traffikar bħala kwistjoni ta' prijorità billi tuża s-setgħat tagħha mogħtija mit-Trattati, inkluż il-ksur kif xieraq;
- Tniedi studju għall-evalwazzjoni tad-Direttiva Kontra t-Traffikar, u abbażi tal-eżitu tal-evalwazzjoni, tikkunsidra li tirrieżamina d-direttiva;
- Tiżgura finanzjament xieraq għall-ġlieda kontra t-traffikar ġewwa l-UE u barra minnha.

3. It-tnaqqis tad-domanda li trawwem it-traffikar

Fl-aħħar mill-aħħar, il-gruppi tal-kriminalità organizzata joperaw abbażi tal-prinċipju ekonomiku bażiku ta' **domanda għolja li tixpruna** l-attivitajiet tagħhom. Id-domanda trawwem il-forom kollha ta' sfruttament tal-persuni f'sitwazzjoni vulnerabbli, li t-traffikanti jiehdu vantaġġ minnhom b'mod partikolari f'setturi b'riskju għoli u f'ambjenti b'riskju għoli²⁷. Dan min-naħa tiegħu jwassal għal introjtu kbir għall-gruppi tal-kriminalità organizzata u għal dawk li jiehdu vantaġġ u jibbenefikaw mill-isfruttament tal-ġisem, is-servizzi u x-xogħol tal-vittmi ttraffikati. Il-profitt annwali globali stmat mit-traffikar tal-bnedmin kien jammonta għal EUR 29,4 biljun fl-2015²⁸. Fl-UE, f'sena waħda, id-dhul kriminali mit-traffikar għall-isfruttament sesswali, li huwa l-għan prevalenti tat-traffikar, huwa stmat li jilhaq madwar EUR 14-il biljun²⁹. Dan l-ammont ma jqisx it-traffikar għax-xogħol u forom oħra ta' sfruttament. Għalhekk, it-tnaqqis tad-domanda b'mod effettiv huwa essenzjali biex it-traffikanti jiġu mcaħħda mill-qligħ finanzjarju tagħhom u b'hekk jiġi żgurat li r-reat ma jrendix.

L-iskoraġġiment tad-domanda bħala parti mill-miżuri ta' prevenzjoni huwa indirizzat fid-Direttiva Kontra t-Traffikar, li tistieden lill-Istati Membri jikkunsidraw il-**kriminalizzazzjoni tal-użu konsapevoli ta' servizzi sfruttati minn persuni traffikati**. Madankollu, id-deċiżjoni finali tithalla f'idejn l-Istati Membri. Dan wassal għal xenarju legali varjat madwar

²⁶ Ara r-referenza għall-vulnerabbiltà partikolari tat-tfal migranti għat-traffikanti fil-Komunikazzjoni tal-Kummissjoni dwar il-protezzjoni tat-tfal migranti, COM(2017) 211 final, 12.4.2017.

²⁷ Fil-każ tal-isfruttament sesswali, il-prostituzzjoni, is-servizzi ta' akkumpanjament, il-hwienet li joffru servizzi ta' massaġġi, il-bars u n-nightclubs huma ambjenti b'riskju għoli. Fil-każ tat-traffikar tal-haddiema, dawn l-ambjenti jistgħu jinkludu: is-settur agrikolu, il-kostruzzjoni, l-ospitalità, is-settur tat-tindif, ix-xogħol domestiku, il-forestrija, it-tessuti u l-hwejjeg, il-manifattura tal-ikel. Għal aktar dettalji: COM(2020) 661 final, 20.10.2020 u SWD(2020) 226 final, 20.10.2020; L-Aġenzija għad-Drittijiet Fundamentali, "Severe labour exploitation: workers moving within or into the European Union" (2015) u ċ-Ċentru Ewropew kontra l-Faċilitazzjoni ta' Dhul Klandestin ta' Migranti, ir-Raba' Rapport Annwali, Europol 2020.

²⁸ Europol (2015), The trafficking in human beings financial business model, hawn: <https://www.europol.europa.eu/publications-documents/trafficking-in-human-beings-financial-business-model>

²⁹ Studju dwar l-Immappjar tar-riskju ta' infiltazzjoni tal-kriminalità serja u organizzata f'negozji leġittimi, Marzu 2021, DR0221244ENN, <https://data.europa.eu/doi/10.2837/64101>.

L-UE fejn l-impjegaturi u l-utenti jiffaċċaw konsegwenzi differenti meta jimpjegaw jew jużaw il-gisem, ix-xogħol u s-servizzi ta' persuni traffikati. L-ghadd dejjem jikber ta' vittmi³⁰ jindika sitwazzjoni li qed tmur għall-aghbar u jitlob rispons aktar b'saħħtu u armonizzat biex titnaqqas id-domanda illecita għal servizzi sfruttati ta' vittmi ttraffikati. Minhabba n-natura serja u estensiva ta' dan ir-reat madwar l-UE u x-xenarji legali differenti, li jxekklu l-isforzi biex titnaqqas id-domanda, il-kriminalizzazzjoni tal-użu konsapevoli ta' servizzi u prodotti sfruttati mill-vittmi jenhtieg li tiġi analizzata bir-reqqa. Għalhekk, bħala parti mill-evalwazzjoni tad-Direttiva Kontra t-Traffikar, il-Kummissjoni se twettaq valutazzjoni dwar il-possibbiltà li jkun hemm regoli minimi tal-UE li jikkriminalizzaw l-użu ta' servizzi sfruttati ta' vittmi tat-traffikar.

Il-kampanji ta' sensibilizzazzjoni dwar ir-riskji tat-traffikar huma mezzi importanti biex **jigi identifikat u evitat** ir-reat. Dawn jgħinu biex jagħmlu l-pubbliku, l-impjegaturi u l-utenti tas-servizzi tal-vittmi konxji mit-traffikar. Dawn il-kampanji jitmexxew l-aħjar f'kooperazzjoni mal-organizzazzjonijiet rilevanti tas-soċjetà ċivili. Għalhekk, il-Kummissjoni se torganizza kampanja ta' komunikazzjoni, flimkien mal-Istati Membri u mas-soċjetà ċivili, immirata lejn setturi b'riskju għoli u ambjenti b'riskju għoli, inkluż għall-isfruttament sesswali.

L-isfruttament tal-haddiema jikkonċerna 15 % tal-vittmi kollha tat-traffikar fl-Unjoni Ewropea, b'ghadd dejjem jikber ta' vittmi jibqgħu mhux identifikati. Sabiex jitnaqqsu dawn in-numri, ir-rispons tal-gustizzja kriminali fir-rigward tat-**traffikar għall-isfruttament tal-haddiema** jenhtieg li jissahħah. F'dan il-kontest, l-awtoritajiet nazzjonali jenhtieg li jiġu mhegga jintensifikaw l-isforzi kongunti mal-**ispetturi tax-xogħol u/jew partijiet soċjali** u l-agenziji tal-UE b'mod partikolari mal-Europol u fil-mandat tagħha mal-**Awtorità Ewropea tax-Xogħol** biex iwettqu spezzjonijiet miftiehma u kongunti f'setturi b'riskju għoli biex jiġu identifikati l-vittmi u l-isfruttaturi tagħhom. Kooperazzjoni msahha bejn l-awtoritajiet rilevanti tal-Istati Membri u atturi oħra permezz tal-**Pjattaforma Ewropea li tindirizza x-xogħol mhux iddikjarat**³¹, dalwaqt fi hdan l-Awtorità Ewropea tax-Xogħol, se tgħin biex tibni l-gharfien u turi l-prattiki trasferibbli, inkluż biex jiġu identifikati vittmi ttraffikati għall-isfruttament tax-xogħol. It-trawwim tal-iżvilupp ta' **inizjattivi pubbliċi-privati** ma' negozji f'setturi b'riskju għoli u ambjenti b'riskju għoli, anki billi jiġi involut il-livell reġjonali u lokali, se jappoġġa l-isforzi biex tiżdied id-detezzjoni tal-vittmi tat-traffikar u r-rappurtar tar-reat lill-awtoritajiet.

L-impjegaturi jistgħu jikkontribwixxu wkoll għat-tnaqqis tad-domanda għal servizzi ta' vittmi tat-traffikar sfruttati. Li wiehed isib impjieg fl-UE mingħajr l-istatus legali mehtieg huwa wiehed mill-muturi ewlenin għall-kuntrabandu kif ukoll għat-traffikar lejn l-UE.³² Id-Direttiva dwar Sanzjonijiet kontra l-Impjegaturi³³ tipprojbixxi l-impjieg ta' ċittadini ta' pajjiżi terzi residenti b'mod irregolari, inklużi l-vittmi tat-traffikar tal-bnedmin. Hija tistabbilixxi standards minimi dwar sanzjonijiet u miżuri oħra li għandhom jiġu applikati fl-Istati Membri kontra impjegaturi li jiksru d-Direttiva. Din is-sena, il-Kummissjoni se tivvaluta kif issahħah l-effettività tad-Direttiva u tevalwa l-htieġa għal aktar azzjoni.

³⁰ FI-EU-27: 13 461 fl-2015 u l-2016 u 14 145 fl-2017 u l-2018.

³¹ <https://ec.europa.eu/social/main.jsp?catId=1299&langId=mt>.

³² Għad-definizzjonijiet u l-interrelazzjoni bejn it-traffikar u l-kuntrabandu, ara r-Rapport: Kuntrabandu u traffikar: drittijiet u intersezzjonijiet, https://ec.europa.eu/anti-trafficking/sites/antitrafficking/files/smuggling_and_trafficking_rights_and_intersections_1.pdf

³³ Id-Direttiva 2009/52/KE tal-Parlament Ewropew u tal-Kunsill tat- 18 ta' Ġunju 2009 li tipprevedi standards minimi għal sanzjonijiet u miżuri kontra min ihaddem lil ċittadini minn pajjiżi terzi b'residenza illegali, ĠU L 168, 30.6.2009.

In-**negozji** f'ċerti setturi – bhall-ospitalità, il-hwejjeg, is-sajd, l-agrikoltura u l-kostruzzjoni – jistgħu jiddependu mill-forza tax-xogħol ta' persuni li jinsabu f'sitwazzjoni vulnerabbli. Għalhekk dawn għandhom rwol importanti x'jiżvolgħu u jenħtiegħ li jieħdu miżuri kontra l-ksur tad-drittijiet tal-bniedem. Dan jinkludi l-iskoraġġiment tad-domanda billi jiġi żgurat li l-oġġettivi kontra t-traffikar jiġu inkorporati fil-politiki tagħhom, li jistgħu jinkisbu permezz ta' **ġestjoni responsabbli tal-ktajjen ta' provvista globali tal-prodotti u d-diligenza dovuta tad-drittijiet tal-bniedem**. L-inizjattiva leġislattiva li jmiss tal-Kummissjoni dwar il-governanza korporattiva sostenibbli, li tippredvi dmir ta' diligenza mill-kumpaniji, hija waħda mill-inizjattivi ewlenin tal-UE biex tippromwovi r-rispett għad-drittijiet tal-bniedem. L-istituzzjonijiet pubbliċi għandhom ukoll rwol x'jiżvolgħu fl-iżgurar li l-akkwist pubbliku jincentiva t-trasparenza u d-diligenza dovuta fil-ktajjen tal-provvista. Il-gwida li jmiss tal-Kummissjoni dwar l-akkwist pubbliku soċjalment responsabbli se tipprovdi indikazzjonijiet dwar kif għandhom jintlaħqu dawn l-oġġettivi. F'dan il-kuntest, il-Kunsill talab lill-Istati Membri jimplimentaw b'mod effettiv il-**Prinċipji Gwida tan-NU dwar in-Negozju u d-Drittijiet tal-Bniedem** u l-**Għanijiet ta' Żvilupp Sostenibbli tan-NU** biex jingħelbu t-tħaddim tat-tfal u x-xogħol sfurzati kif ukoll it-traffikar tal-bniedem fil-ktajjen tal-provvista globali.³⁴

Bħala parti mill-**politika kummerċjali l-ġdida tal-UE**³⁵, il-Kummissjoni se tistabbilixxi ktajjen tal-valur sostenibbli u responsabbli dwar id-diligenza dovuta obligatorja, inklużi azzjoni u mekkaniżmi ta' infurzar effettivi biex jiġi żgurat li x-xogħol furzat ma jsib l-ebda post fil-ktajjen tal-valur tal-kumpaniji tal-UE. L-UE se taħdem ukoll biex iżżid l-isforzi biex tiżgura li l-ktajjen tal-provvista tal-kumpaniji tal-UE jkunu hielsa mit-tħaddim tat-tfal. Il-Kummissjoni se tipprovdi gwida biex tqajjem kuxjenza fost in-negozji tal-UE fit-teħid tal-miżuri xierqa, ibbażati fuq ir-riskju, f'konformità mal-linji gwida u l-prinċipji internazzjonali tad-diligenza dovuta.

Azzjonijiet ewlenin:

Il-Kummissjoni se:

- Tivvaluta l-possibbiltà li jiġu mmodifikati d-dispożizzjonijiet tad-Direttiva Kontra t-Traffikar dwar il-kriminalizzazzjoni tal-użu ta' servizzi sfruttati mill-vittmi tat-traffikar;
- Tivvaluta kif tista' tissaħħaħ l-effettività tad-Direttiva dwar Sanzjonijiet kontra l-Impjegaturi inkluż fir-rigward tal-protezzjoni tal-vittmi tat-traffikar;
- Tressaq proposta leġislattiva dwar governanza korporattiva sostenibbli biex titrawwem imġiba korporattiva sostenibbli u responsabbli fit-tul;
- Tipprovdi gwida dwar id-diligenza dovuta tax-xogħol furzat f'konformità mal-linji gwida u l-prinċipji internazzjonali dwar id-diligenza dovuta;
- Torganizza kampanja ta' prevenzjoni, li ssir flimkien mal-Istati Membri u mal-organizzazzjonijiet tas-soċjetà ċivili, li timmira lejn setturi b'riskju għoli u ambjenti

³⁴ Ara SWD(2017) 147 final, 24.4.2017; il-Linji Gwida tal-Kummissjoni dwar ir-rapportar mhux finanzjarju jsaħħu t-trasparenza tan-negozju dwar kwistjonijiet soċjali u ambjentali (C/2017/4234; ĠU C 215, 5.7.2017, p. 1–20); Mozzjoni għal Riżoluzzjoni tal-Parlament Ewropew dwar Governanza korporattiva sostenibbli (2020/2137(INI); Konkluzjonijiet tal-Kunsill dwar id-Drittijiet tal-Bniedem u x-Xogħol Deċenti fil-Ktajjen Globali tal-Provvista, 13512/20, l-1 ta' Diċembru 2020.

³⁵ Il-Komunikazzjoni tal-Kummissjoni dwar ir-Rieżami tal-Politika Kummerċjali - Politika Kummerċjali Miftuħa, Sostenibbli u Assertiva, COM(2021) 66 final, 18.2.2021.

b’riskju għoli;

Il-Kummissjoni tistieden lill-Istati Membri biex:

- Ikomplu jiffukaw fir-risponsi tal-gustizzja kriminali u fl-inizjattivi ta’ prevenzjoni tagħhom fuq il-forom kollha ta’ sfruttament, inkluż fuq it-traffikar għall-isfruttament sesswali,
- Jużaw bis-shiħ l-appoġġ tal-aġenziji rilevanti tal-UE (bħall-Europol, il-Eurojust, is-Cepol u l-Frontex) u jtejbu l-bini tal-kapaċitajiet tal-atturi operazzjonali tagħhom, inkluż biex jidentifikaw vittmi potenzjali tat-traffikar;
- Itejbu l-kapaċità tal-ispezzjonijiet tax-xogħol u/jew tas-shab soċjali u jiffacilitaw il-kooperazzjoni bejn diversi aġenziji għall-identifikazzjoni ta’ vittmi ttraffikati għall-isfruttament tal-haddiema u għat-tressiq tal-awturi quddiem il-gustizzja;
- Jikkooperaw mal-aġenziji tal-UE, b’mod partikolari mal-Europol, u fil-mandat tagħha mal-Awtorità Ewropea tax-Xogħol biex jiġġieldu l-isfruttament tal-haddiema;
- Jiżviluppaw aktar inizjattivi pubbliċi-privati ma’ negozji f’setturi b’riskju għoli u ambjenti b’riskju għoli;
- Jippromwovu inizjattivi dwar id-diligenza dovuta fil-katina tal-provvista globali tal-prodotti.

4. Inkissru l-mudell kriminali biex inwaqqfu l-isfruttament tal-vittmi

Il-gruppi tal-kriminalità organizzata li jittraffikaw il-persuni huma networks kriminali strutturati sew u professjonali, li joperaw ukoll fuq livell internazzjonali. Huma jaħdmu b’kompiti speċjalizzati, inklużi r-reklutaġġ, it-trasport, il-provvista ta’ klijenti, l-għassa tal-vittmi, jew l-organizzazzjoni ta’ akkomodazzjoni u ikel għall-vittmi. Il-vjolenza, it-theddid, il-manipulazzjoni u l-qerq jintużaw għar-reklutaġġ u l-isfruttament tal-vittmi. Dawn il-gruppi spiss ikunu involuti fil-facilitazzjoni tal-immigrazzjoni illegali, il-ħasil tal-flus, il-korruzzjoni, il-frodi tad-dokumenti, u reati serji oħra li jappoġġaw l-attivitajiet ewlenin tagħhom³⁶. Il-“micro networks” joperaw prinċipalment fil-qasam tal-isfruttament sesswali fejn it-thaddim furzat fil-prostituzzjoni jitwettagħ fi gruppi żgħar ta’ mhux aktar minn ħames persuni jew fuq bażi individwali.

Il-għbir tad-*data* tal-Kummissjoni Ewropea jagħmel id-*data* fil-livell tal-UE dwar it-traffikar disponibbli sa mill-2008. It-titjib ulterjuri tar-**reġistrazzjoni tad-*data* u r-rapportar tad-*data*** madwar l-Istati Membri tal-UE dwar it-traffikanti u dwar il-vittmi, in-nazzjonalità, il-generu, l-età u l-forom ta’ sfruttament tagħhom se jgħin biex il-politiki jiġu mmirati u infurmati aħjar. Kooperazzjoni addizzjonali bejn l-istituti nazzjonali tad-*data* tista’ tiffacilita u ttejjeb ir-rapportar tad-*data*. Din tista’ tinvolvi biċċiet oħra ta’ informazzjoni bħal aktivitajiet kriminali relatati mat-traffikar u informazzjoni dwar ir-rotot tat-traffikar.

4.1 Mezzi operazzjonali effettivi kontra l-mudell kummerċjali kriminali

Il-gruppi tal-kriminalità organizzata speċjalizzati fit-traffikar qed jisfruttaw dejjem aktar in-**negozji legali** (bħal lukandi, nightclubs u ħwienet tal-massaġġi) fl-operazzjonijiet tagħhom, pereżempju billi jirreklutaw haddiema, jinvolvu ruħhom f’relazżjoni kuntrattwali fil-pajjiż

³⁶ SWD(2020) 226 final, 20.10.2020, Rapport Annwali tal-Attività tal-EMSC (Europol, 2019), UNODC, Global Report on Trafficking in Persons, 2020 (2021), Studju dwar l-Immappjar tar-riskju ta’ infiltrazzjoni tal-kriminalità serja u organizzata f’negozji legittimi.

tal-orìgini u jitttrasferuhom lejn il-pajjiż tal-isfruttament³⁷. Sabiex jiġi mfixxkel il-mudell kummerċjali kriminali tat-traffikar, l-Istati Membri huma mhegġa jużaw l-ghodod u l-approċċi speċifikati fir-rigward tal-prijorità tal-Istrateġija tal-UE biex tiġi Indirizzata l-Kriminalità Organizzata 2021-2025 dwar it-tneħħija tal-profitti tal-kriminalità organizzata u l-evitar tal-infiltrazzjoni fl-ekonomija u s-soċjetà legali. Dan jinkludi l-użu sistematiku ta' investigazzjonijiet finanzjarji fl-investigazzjonijiet tal-infurzar tal-liġi kif ukoll l-iżvilupp u l-implimentazzjoni ta' qafas robust biex jiġu identifikati, maqbuda u kkonfiskati l-assi kriminali³⁸. Barra minn hekk, l-assi rkuprati jistgħu jintużaw biex jikkumpensaw lill-vittmi u għall-appoġġ lill-vittmi kif ukoll għall-attivitajiet transfruntiera ta' infurzar tal-liġi kontra t-traffikar, li diġà huma mhegġa permezz tad-Direttiva Kontra t-Traffikar.

L-azzjonijiet operazzjonali tal-Istati Membri, bl-appoġġ tal-agenziji tal-UE, iġibu riżultati konkreti³⁹ fil-qafas tal-Pjattaforma Multidixxiplinari Ewropea kontra t-Theddid Kriminali (EMPACT)⁴⁰. Il-Europol jiffaċilita u jappoġġa l-investigazzjonijiet finanzjarji u mmexxija mill-intelligence tal-Istati Membri u jappoġġa l-kooperazzjoni operazzjonali transfruntiera effettiva, anki permezz tal-iskwadri ta' investigazzjoni kongunta u jiem ta' azzjoni kongunta.

4.2 L-indirizzar tal-kultura ta' impunità permezz tal-bini tal-kapaċitajiet għal rispons robust tal-ġustizzja kriminali

L-ghadd baxx ta' prosekuzzjonijiet u kundanni tat-traffikanti⁴¹ għadu jfisser li t-traffikar huwa reat b'riskju baxx u bi profitt għoli. Biex tinkiser il-katina tat-traffikar, **rispons robust tal-ġustizzja kriminali** huwa kruċjali sabiex jitwettqu investigazzjonijiet, prosekuzzjoni u kundanni effettivi, filwaqt li titqies, fost l-oħrajn, in-natura speċifika għall-ġeneru tar-reat. Dan jirrikjedi l-bini ta' għarfien espert u l-assenjazzjoni ta' esperti u dipartimenti jew unitajiet speċjalizzati għat-traffikar tal-bnedmin fost l-awtoritajiet kompetenti fil-livell nazzjonali u lokali.

L-attivitajiet kriminali qed jevolvu malajr. Dan jitlob li l-infurzar tal-liġi u l-ġudikatura jżommu l-pass mal-ħiliet, il-kapaċitajiet u l-għarfien dwar l-ghodod, is-servizzi u t-teknoloġiji disponibbli. L-Istrateġija tal-UE biex tiġi Indirizzata l-Kriminalità Organizzata 2021-2025 tiddefinixxi l-oġettivi, l-azzjonijiet u l-atturi għat-titjib tal-aċċess għall-ħiliet, l-għarfien u l-għarfien espert operazzjonali. F'dan il-kuntest, bil-ghan li jtkisser il-mudell kriminali tat-traffikar ta' vittmi għall-isfruttament, jenħteġ li jissahhu l-isforzi għall-**bini tal-kapaċitajiet**.

It-**tahriġ** sistematiku tal-**prattikanti tal-infurzar tal-liġi u tal-ġustizzja** dwar elementi speċifiċi tar-reat kif ukoll dwar eżerċizzji prattiċi bbażati fuq simulazzjoni minn diversi partijiet ikkonċernati biex jiġu ttestjati l-proċeduri fl-immaniġġjar ta' każijiet ta' traffikar se jżid il-professjonalizmu u l-koordinazzjoni fl-indirizzar tal-każijiet u se jiżgura segwitu xieraq. Dawn l-attivitajiet ta' tahriġ huma mhegġa jiffukaw fuq il-karatteristiċi speċifiċi tat-

³⁷ Studju dwar l-Immappjar tar-riskju ta' infiltrazzjoni tal-kriminalità serja u organizzata f'negozji legittimi.

³⁸ Ara l-Konklużjonijiet tal-Kunsill dwar it-tishih tal-investigazzjonijiet finanzjarji fil-ġlieda kontra l-kriminalità serja u organizzata, 8927/20, is-17 ta' Ġunju 2020.

³⁹ Pereżempju fl-2019, azzjonijiet bħal dawn irriżultaw fi 825 arrest, 8 824 persuna suspettata u 1 307 vittmi potenzjali, inkluż 69 tifel u tifla identifikati, 94 grupp tal-kriminalità organizzata (OCGs) li ġew identifikati jew żarmati u EUR 1,5 miljun f'assi ffrizati f'kontijiet bankarji, kumpaniji u dominji tal-web, fuq:

<https://www.consilium.europa.eu/media/44281/information-note-empact.pdf>;

<https://newsroom.consilium.europa.eu/videos/127612-empact-2019-results-20200602> u

<https://data.consilium.europa.eu/doc/document/ST-7623-2020-INIT/en/pdf>.

Mill-2010, it-traffikar tal-bnedmin kien prijorità tal-kriminalità tal-UE fil-qafas ta' ciklu ta' politika tal-UE dwar il-kriminalità serja u organizzata.

⁴¹ Fl-2017-2018 kien hemm 6 163 prosekuzzjoni u 2 426 kundanna fl-UE għar-reati tat-traffikar tal-bnedmin. COM(2020) 661 final, 20.10.2020.

traffikar għal forom differenti ta' sfruttament (xogħol sesswali u furzat, kriminalità furzata, talb ta' elemosina sfurzat, traffikar tat-tfal), id-dinamika kumplessa bejn it-traffikar tal-bnedmin u attivitajiet illeċiti oħra, metodi għad-detezzjoni tar-reat u tal-aspetti finanzjarji tiegħu, ir-rwol u l-użu tal-internet u tal-midja soċjali, kif ukoll fuq l-iżvilupp ta' ħiliet fil-ġestjoni tal-investigazzjonijiet u t-trasferiment tagħhom lejn prosekuzzjonijiet (ġbir ta' evidenza, intervisti lill-vittmi, protezzjoni tal-vittmi, kooperazzjoni tranżnazzjonali). Minbarra t-taħriġ speċjalizzat għall-infurzar tal-liġi li jaħdem fuq każijiet ta' traffikar, it-taħriġ lil uffiċjali oħra tal-infurzar tal-liġi li jaħdmu f'oqsma oħra ta' kriminalità kif ukoll it-taħriġ għall-ġudikatura huwa meħtieġ ukoll biex jiżdiedu d-detezzjoni u r-rappurtar u biex jitjieb l-immaniġġjar ta' każijiet ta' traffikar.

Sabiex jitqiesu l-**perspettiva u l-htigijiet tal-vittmi**, it-taħriġ jenhtieg li jsir f'ambjent b'diversi partijiet ikkonċernati, inkluż, fost l-oħrajn, l-awtoritajiet tal-infurzar tal-liġi, l-awtoritajiet ġudizzjarji, is-soċjetà ċivili, il-haddiema soċjali, il-prattikanti tal-protezzjoni tat-tfal, il-fornituri tal-edukazzjoni u tal-kura tas-saħħa. Jenhtieg li tingħata attenzjoni speċifika għall-bini tal-kapaċitajiet tal-pulizija, tal-ispetturi tax-xogħol, tal-gwardji tal-fruntieri, tal-prosekuturi u tal-imħallfin dwar kif jaħdmu mal-vittmi matul il-proċedimenti kriminali, dwar l-identifikazzjoni ta' sinjali li wiehed ikun vittma tat-traffikar u dwar ir-riferiment tal-vittmi għal servizzi ta' appoġġ, f'konformità mal-proċeduri applikabbli. Il-każijiet li jinvolvu tfal vittmi tat-traffikar jirrikjedu uffiċjali mharrġa li huma konxji tal-vulnerabbiltajiet partikolari tat-tfal vittmi u li huma mharrġa sew dwar id-drittijiet tat-tfal u l-htigijiet ta' protezzjoni matul il-proċedimenti kriminali.

It-taħriġ tal-professjonisti tal-ġustizzja dwar l-istrumenti disponibbli ta' kooperazzjoni ġudizzjarja fil-liġi kriminali se jikkontribwixxi għall-intensifikazzjoni tal-kooperazzjoni bejn l-awtoritajiet tal-infurzar tal-liġi u dawk ġudizzjarji kif ukoll atturi rilevanti oħra, bħall-ispetturi tax-xogħol jew is-shab soċjali.

Il-Kummissjoni se tiffinanzja u tikkordina miżuri ta' bini tal-kapaċitajiet għall-infurzar tal-liġi f'kooperazzjoni transfruntiera u tranżnazzjonali, pereżempju permezz ta' eżerċizzji ta' simulazzjoni. Barra minn hekk, il-Kummissjoni se tiffaċilita, flimkien mal-Eurojust, il-holqien ta' grupp fokus ta' prosekuturi speċjalizzati kontra t-traffikar tal-bnedmin, bil-hsieb li tiġi intensifikata l-kooperazzjoni ġudizzjarja. Dawn l-azzjonijiet se joħolqu opportunitajiet għal aktar infurzar tal-liġi u kooperazzjoni ġudizzjarja u se jwasslu wkoll għall-iżvilupp ta' gwida għall-hidma tagħhom.

4.3 L-indirizzar tal-mudell kummerċjali diġitali tat-traffikanti

Il-gruppi tal-kriminalità organizzata **jadattaw malajr il-modus operandi u l-mudell kummerċjali tagħhom** għax-xejriet dejjem jinbidlu tad-domanda. Matul il-pandemija tal-COVID-19, it-traffikanti ċaqilqu dejjem aktar għal fuq l-internet kull fażi tat-traffikar. Dawn jużaw l-ispazju diġitali fir-reklutaġġ u fl-isfruttament tal-vittmi, fl-organizzazzjoni tat-trasport u l-akkomodazzjoni tagħhom, fir-reklamar online tal-vittmi u fl-ilhuq ta' klijenti potenzjali, fil-kontroll tal-vittmi, fil-komunikazzjoni bejn l-awturi u fl-ħabi tar-rikavat tal-kriminalità.⁴² It-teknoloġija wessgħet il-kapaċità tal-kriminali li jittraffikaw il-bnedmin għal tipi differenti ta' sfruttament, b'mod partikolari għal sfruttament sesswali, iżda wkoll għal sfruttament tal-haddiema, it-tehid ta' organi, l-adozzjoni illegali ta' tfal u żwigijiet sfurzati. It-tfal jinsabu f'riskju partikolari li jisfaw vittmi tat-traffikanti online. Filwaqt li l-kriminali

⁴² Europol, "The challenges of countering human trafficking in the digital era" (2020). Ara wkoll COM(2020) 661 final, 20.10.2020 u SWD(2020)226 final, 20.10.2020 u r-riżoluzzjoni tal-Parlament Ewropew tal-10 ta' Frar 2021 dwar l-implimentazzjoni tad-Direttiva 2011/36/UE dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu, 2020/2029(INI).

rnexxielhom jiehdu vantaġġ mill-aktar kapaċitajiet riċenti offruti fl-era diġitali, l-infurzar tal-liġi qed ihabbat wiċċu ma' sfidi kbar biex iżomm il-pass, inkluż l-identifikazzjoni ta' sinjali ta' sfruttament fid-daqs dejjem jikber tar-reklami online u l-kisba ta' evidenza diġitali kruċjali⁴³.

L-isfidi maħluqa mill-era **diġitali għall-korpi tal-infurzar tal-liġi u daww għudizzjarji** fil-ġlieda kontra t-traffikar tal-bnedmin jenħtieġ li jiġu indirizzati f'konformità mal-prijorità orizzontali tal-Istrateġija tal-UE biex Tindirizza l-Kriminalità Organizzata 2021-2025 relatata mar-rispons modern tal-infurzar tal-liġi għall-iżviluppi teknoloġiċi. Il-Europol jista' jappoġġa t-tishih tal-identifikazzjoni tal-kontenut tal-internet użat mit-traffikanti. L-aħjar użu tat-teknoloġija u l-użu tal-evidenza diġitali jistgħu jtaffu s-sitwazzjoni tal-vittmi fil-proċedimenti kriminali. Pereżempju, ikun hemm inqas bżonn li wieħed jiddependi mix-xhieda tal-vittmi jekk jinstabu tipi oħra ta' evidenza u l-vittmi jevitaw it-trauma li jiffaċċjaw it-traffikanti tagħhom fil-qorti.

Minbarra l-obbligi diġà eżistenti għall-pjattaformi biex inehhu l-kontenut illegali skont id-Direttiva dwar il-Kummerċ Elettroniku, kif imsahha mill-proposta għall-Att dwar is-Servizzi Diġitali⁴⁴, il-Kummissjoni se twettaq **djalogu mal-kumpaniji tal-internet u tat-teknoloġija rilevanti** biex tnaqqas l-użu ta' pjattaformi online għar-reklutaġġ u l-isfruttament tal-vittmi. Il-Kummissjoni se takkumpanja wkoll djalogi simili possibbli li għandhom jitwettqu mill-Istati Membri fil-livell nazzjonali. Il-fornituri tas-servizzi tal-internet u l-kumpaniji relatati huma parti mis-soluzzjoni biex jappoġġaw l-isforzi kontra t-traffikar b'identifikazzjoni proattiva u t-tnehhija ta' materjal online assoċjat mal-isfruttament u l-abbuż ta' vittmi traffikati⁴⁵. Il-kooperazzjoni mas-settur privat hija għalhekk imhegga biex jiġu sfruttati l-innovazzjoni u l-għarfien espert għall-iżvilupp ta' soluzzjonijiet ibbażati fuq it-teknoloġija biex jappoġġaw il-prevenzjoni u l-ġlieda kontra t-traffikar tal-bnedmin. Aktivitajiet ta' prevenzjoni u ta' sensibilizzazzjoni dwar l-użu sikur tal-internet u tal-midja soċjali, fost l-oħrajn, jistgħu jikkontribwixxu aktar għall-mitigazzjoni tar-riskju tat-traffikar tat-tfal.

Azzjonijiet ewlenin:

Il-Kummissjoni se:

- Ttejjeb ir-registrazzjoni tad-*data* u l-ġbir tad-*data* dwar it-traffikar tal-bnedmin biex tiżgura informazzjoni affidabbli u komparabbli għal politiki mfassla apposta;
- Tiffaċilita l-ħolqien ta' grupp fokus ta' prosekuturi speċjalizzati kontra t-traffikar tal-bnedmin;
- Ittejjeb il-koordinazzjoni tas-servizzi tal-infurzar tal-liġi f'każijiet transfruntiera u internazzjonali u tappoġġa reazzjonijiet koordinati minn diversi partijiet ikkonċernati, inkluż permezz ta' finanzjament ta' eżerċizzji ta' simulazzjoni;
- Issahha l-infurzar tal-liġi u l-kooperazzjoni għudizzjarja bejn l-Istati Membri permezz ta' proġetti operazzjonali konkreti fl-ambitu tal-Fond għas-Sigurtà Interna;
- Twettaq djalogu mas-settur privat u l-industrija diġitali u tippromwovi l-iskambju tal-aħjar prattiki bl-appoġġ tal-aġenziji tal-UE.

⁴³ Europol, Rapport ta' Valutazzjoni tat-Theddid Serju u Organizzat tal-UE tal-2021 (EU SOCTA), 12 ta' April 2021

⁴⁴ <https://ec.europa.eu/digital-single-market/en/digital-services-act-package>.

⁴⁵ COM(2020) 661 final, 20.10.2020.

L-Istati Membri huma mistiedna:

- Itejbu r-registrazzjoni tad-*data* nazzjonali tagħhom u l-gbir tad-*data* dwar it-traffikar tal-bnedmin;
- Jagħmlu użu sħiħ mill-istrumenti eżistenti għall-kooperazzjoni operazzjonali, bħal skwadri ta' investigazzjoni kongunti, b'appoġġ mill-Europol u jwettqu kooperazzjoni operazzjonali fil-qafas tal-EMPACT;
- Jiskambjaw b'mod sistematiku *data* dwar investigazzjonijiet dwar it-traffikar tal-bnedmin bl-appoġġ tal-Europol;
- Itejbu l-kapaċitajiet digitali tal-infurzar tal-ligi u l-għarfien espert biex ilaħħqu mal-iżviluppi teknoloġiċi.

5. Il-protezzjoni, l-appoġġ u l-ghoti tas-setgħa lill-vittmi, speċjalment lin-nisa u l-tfal

It-traffikar tal-bnedmin huwa ksur serju tad-drittijiet fundamentali, li jikkawża tbatija kbira u ħsara dejjiema lill-vittmi. Minbarra l-azzjonijiet komprensivi tal-Istrateġija tal-UE dwar id-drittijiet tal-vittmi (2020-2025)⁴⁶ u l-istrateġija komprensiva tal-UE dwar id-Drittijiet tat-Tfal⁴⁷, din l-Istrateġija tipproponi miżuri biex tittejjeb is-sitwazzjoni tal-vittmi tat-traffikar tal-bnedmin. **It-traffikar għall-isfruttament sesswali**⁴⁸ – li huwa l-aktar forma prevalenti ta' sfruttament – huwa forma ta' vjolenza abbażi tal-ġeneru, li għandha l-għeruq tagħha fl-inugwaljanzi bejn il-ġeneri. Bosta fatturi jżidu l-vulnerabbiltà tan-nisa u l-bniet għat-traffikar, inklużi l-inugwaljanza bejn il-ġeneri, il-faqar, l-eskluzzjoni soċjali, l-etniċità, u d-diskriminazzjoni⁴⁹. Id-*data* fil-livell tal-UE tenfasizza d-dimensjoni tal-ġeneru tar-reat. Kwazi tliet kwarti (72 %) tal-vittmi kollha fl-UE u 92 % tal-vittmi ttraffikati għall-isfruttament sesswali huma **nisa u bniet**. Kwazi kwart tal-vittmi kollha tat-traffikar huma **tfal**. Il-biċċa l-kbira tal-vittmi tfal huma ċittadini tal-UE u traffikati għall-isfruttament sesswali,⁵⁰ it-tfal migranti, u b'mod partikolari t-tfal migranti mhux akkumpanjati, huma wkoll partikolarment vulnerabbli għat-traffikanti⁵¹. L-azzjoni proposta tqis dawn ix-xejriet u tindirizza s-sitwazzjoni ta' gruppi vulnerabbli oħra, u l-intersezzjoni bejniethom, inklużi l-persuni LGBTIQ, il-persuni b'dizabbiltà⁵² u l-persuni minn kuntesti ta' minoranza etnika, bħal dawk li jappartjenu għal komunitajiet Rom emarginati. In-nisa żgħażaġh u l-minorenni mill-komunitajiet Rom huma partikolarment vulnerabbli għall-isfruttament u t-traffikar⁵³

⁴⁶ Komunikazzjoni tal-Kummissjoni dwar l-Istrateġija tal-UE dwar id-drittijiet tal-vittmi (2020-2025), COM (2020) 258 final, 24.6.2020.

⁴⁷ Komunikazzjoni tal-Kummissjoni dwar l-Istrateġija tal-UE dwar id-drittijiet tat-tfal, COM (2021) 142 final, 24.3.2021.

⁴⁸ FI-2017-2018, 60 % tal-vittmi rreġistrati kollha kienu ġew traffikati għall-isfruttament sesswali.

⁴⁹ Riżoluzzjoni tal-Parlament Ewropew (2020/2029(INI)).

⁵⁰ FI-2017 u l-2018: 78 % tat-tfal vittmi kienu bniet; 60 % tat-tfal vittmi ġew ittraffikati għall-isfruttament sesswali u tliet kwarti (75 %) tat-tfal vittmi kollha fl-UE kienu ċittadini tal-UE. It-traffikar u l-isfruttament tas-subien, speċjalment għall-isfruttament sesswali, inklużi t-tfal migranti, huwa mfakkar bħala fenomenu mhux irrapporstat biżżejjed fil-livell tal-UE.

⁵¹ Ara l-Komunikazzjoni tal-Kummissjoni dwar il-protezzjoni tat-tfal migranti, COM(2017) 211 final, 12.4.2017.

⁵² Fir-rigward ta' persuni b'dizabbiltà li huma wkoll partikolarment vulnerabbli għat-traffikar tal-bnedmin, il-vjolenza u l-abbuż, l-Istrateġija dwar id-Drittijiet tal-Persuni b'Dizabbiltà 2021-2030, (COM(2021) 101 final), 3.3.2021 se ssewgi azzjonijiet fil-qasam tas-sikurezza u l-protezzjoni.

⁵³ "Child Trafficking among Vulnerable Roma Communities" (2015); https://csd.bg/fileadmin/user_upload/publications_library/files/22588.pdf.

minhabba bosta fatturi soċjoekonomiċi bhall-faqar multidimensjonali, l-anti-Żingariżmu, livelli baxxi ta' edukazzjoni, kundizzjonijiet ta' akkomodazzjoni prekarji, l-esklużjoni soċjali u d-diskriminazzjoni⁵⁴.




Figura 3 Tqassim ta' vittmi rreġistrati tat-traffikar skont iċ-ċittadinanza tal-UE u dik mhux tal-UE fl-UE fl-2017 u l-2018

L-identifikazzjoni tal-vittmi fi stadju bikri hija kruċjali biex jiġu meġhuna, appoġġati u protetti minnufih il-vittmi tat-traffikar tal-bnedmin u tippermetti lill-pulizija u lill-awtoritajiet tal-prosekuzzjoni jinvestigaw u jikkastigaw aħjar it-traffikanti. L-uffiċjali tal-ewwel linja, bhall-gwardji tal-fruntieri, l-uffiċjali tal-pulizija, il-ħaddiema soċjali u s-servizzi tal-ispetturi huma kruċjali f'dan ir-rigward. L-involvement tal-organizzazzjonijiet tas-soċjetà ċivili fl-identifikazzjoni tal-vittmi u r-riferiment tagħhom għall-appoġġ huwa sfida, bhan-nuqqas ta' taħriġ tal-professionisti f'kazijiet ta' appoġġ għall-vittmi transfruntieri.⁵⁵

Biex tittejjeb is-sitwazzjoni attwali, l-identifikazzjoni bikrija proattiva tal-vittmi trid tiġi segwita minn appoġġ qawwi fl-indirizzar tal-ħtiġijiet tal-vittmi. Madankollu, l-iżgurar ta' **assistenza, appoġġ u protezzjoni lill-vittmi** jibqa' sfida. Il-vittmi spiss iħabbtu wiċċhom ma' diffikultajiet biex jaċċessaw id-drittijiet tagħhom. Il-ħtiġijiet u ċ-ċirkostanzi speċifiċi tagħhom, skont il-forom ta' sfruttament li kienu soġġetti għalihom, is-sess u l-età tagħhom, ma jitqisux b'mod sistematiku. L-aċċess għall-kumpens mill-vittmi tat-traffikar huwa mfixxkel minn ħafna diffikultajiet, inkluż mill-kumplessità tal-proċedimenti⁵⁶. Jenħtieġ li meta jirrapportaw ir-reat, il-vittmi ma jkollhomx għalfejn jibzġu minn ritaljazzjoni u vittimizzazzjoni sekondarja matul il-proċedimenti kriminali⁵⁷. Dawn jenħtieġ li ma jiġux ikkastigati għal reati li kienu mgieghla jwettqu matul l-isfruttament tagħhom⁵⁸. Il-vittmi jenħtieġ li jiġu ttrattati bħala detenturi tad-drittijiet, mingħajr preferenza jew preġudizzju. Barra minn hekk, l-opportunitajiet għall-vittmi biex **jibnu hajjithom mill-ġdid** jibqgħu limitati wkoll peress li l-programmi ta' riintegrazzjoni u ta' riabilitazzjoni jeħtieġ li jiġu

⁵⁴ Fis-7 ta' Ottubru 2020, il-Kummissjoni adottat il-qafas strateġiku tal-UE dwar ir-Rom għall-ugwaljanza, l-inklużjoni u l-partecipazzjoni biex tiġi żgurata ugwaljanza effettiva, inklużjoni soċjoekonomika u tiġi promossa l-partecipazzjoni tal-akbar minoranza etnika tal-Ewropa; COM(2020) 620 final, 7.10.2020. Dan għandu l-ghan li jiġġieled il-faqar, l-anti-Żingariżmu u d-diskriminazzjoni.

⁵⁵ Studju dwar ir-Rieżami tal-funzjonament tal-Mekkaniżmu Nazzjonali u tranżnazzjonali ta' Riferiment (2020).

⁵⁶ SWD(2020) 226 final, 20.10.2020.

⁵⁷ Ara wkoll l-oġġettivi tal-Istrateġija tal-UE dwar id-Drittijiet tal-Vittmi 2020-2025; COM(2020)258 final, 24.6.2020.

⁵⁸ Ara s-sentenza riċenti tal-Qorti Ewropea tad-Drittijiet tal-Bniedem relatata man-nuqqas ta' kastig tal-vittmi, V.C.L. u A.N. vs ir-Renju Unit tas-16 ta' Frar 2021.

żviluppati aktar u l-opportunitajiet għal soluzzjonijiet dejjiema, bħall-inklużjoni fis-suq tax-xogħol, huma skarsi⁵⁹.

Il-Kummissjoni se **tappoġġa l-isforzi tal-Istati Membri** fit-titjib tal-identifikazzjoni bikrija tal-vittmi, kif ukoll ir-riferiment tagħhom għas-servizzi ta' assistenza, appoġġ u protezzjoni, filwaqt li tqis il-htigijiet speċjali tagħhom u l-forom ta' sfruttament li jkunu ġew soġġetti għalihom. Jenhtieg li tingħata attenzjoni speċjali lit-tfal vittmi u lit-tfal f'riskju ta' traffikar, b'rappor tar sistematiku u twissijiet dwar tfal neqsin għal identifikazzjoni bikrija, proċeduri ta' riferiment imfassla apposta għat-tfal vittmi, ha tra rapida ta' tuturi u għajnuna legali mingħajr hlas effettiva. Il-Kummissjoni se tippromwovi attivitajiet bħal **tahriġ sensittiv għall-ġeneru u bbażat fuq id-drittijiet tat-tfal** għal professjonisti li x'aktarx jiġu f'kuntatt mal-vittmi (bħall-awtoritajiet tal-infurzar tal-liġi, il-ġudikatura, l-ispetturi tax-xogħol, l-uffiċjali tal-immigrazzjoni u tal-ażil, il-gwardji tal-fruntieri, il-haddiema soċjali, l-appoġġ għall-vittmi jew il-persunal tal-kura tas-saħha), l-iżvilupp ta' **linji gwida, settijiet ta' għodod u l-iskambju tal-aħjar prattiki** fost il-prattikanti biex jittejb u l-istrutturi nazzjonali u l-kooperazzjoni għall-identifikazzjoni, l-assistenza u l-appoġġ tal-vittmi, inklużi l-mekkanizmi nazzjonali ta' riferiment.

F'konformità mad-Direttiva Kontra t-Traffikar, l-Istati Membri ha du miżuri biex jistabbilixxu mekkanizmi xierqa mmirati lejn l-identifikazzjoni bikrija, l-assistenza u l-appoġġ għall-vittmi, l-hekk imsejha mekkanizmi ta' riferiment. Il-Kummissjoni Ewropea wettqet studju dwar il-mekkanizmi nazzjonali u tranżnazzjonali fl-Istati Membri⁶⁰. L-istudju identifika oqsma għal aktar titjib: id-detezzjoni ta' vittmi potenzjali; id-disponibbiltà ta' akkomodazzjoni xierqa, b'mod partikolari għat-tfal vittmi; it-tishih tal-kooperazzjoni fost l-atturi kollha, inklużi l-organizzazzjonijiet tas-soċjetà ċivili; u monitoraġġ aħjar tal-impatt u r-rizultati tal-miżuri fil-fażijiet kollha tar-riferiment. Filwaqt li tqis il-kooperazzjoni nazzjonali u tranżnazzjonali eżistenti, il-Kummissjoni se ssaħħa l-azzjonijiet biex ittejjeb l-appoġġ u r-riferiment tal-vittmi fil-kuntest transfruntier, lejn l-oġettiv **ta' stabbiliment ta' mekkanizmu ta' kooperazzjoni Ewropea fir-riferiment**, bl-appoġġ tal-aġenziji rilevanti tal-UE (bħall-Uffiċċju Ewropew ta' Appoġġ fil-Qasam tal-Azil, l-Aġenzija għad-Drittijiet Fundamentali, l-Istitut Ewropew għall-Ugwaljanza bejn is-Sessi u s-Cepol).

L-appoġġ lill-Istati Membri huwa offrut ukoll **mill-ghaxar aġenziji tal-UE**⁶¹ li ffirmaw id-dikjarazzjoni kongunta ta' impenn ta' hidma kongunta kontra t-traffikar tal-bnedmin fl-2018. Il-Kummissjoni tikkoordina l-kooperazzjoni tagħhom, f'konformità mal-mandati rispettivi tagħhom, biex jindirizzaw l-isfidi relatati mal-vittmi tat-traffikar. Se jirrapportaw b'mod kongunt dwar ir-rwoli u l-azzjonijiet rispettivi tagħhom biex jagħmlu lill-Istati Membri aktar konxji tal-potenzjal tal-Aġenziji fl-għajnuna għall-identifikazzjoni bikrija u l-protezzjoni tal-vittmi u jinkoraġġixxu lill-Istati Membri jaħdmu aktar mill-qrib mal-aġenziji f'dan il-qasam.

⁵⁹ Studju dwar ir-Rieżami tal-funzjonament tal-Mekkanizmu Nazzjonali u tranżnazzjonali ta' Riferiment (2020).

⁶⁰ Ibid.

⁶¹ Il-Kapijiet tal-Uffiċċju Ewropew ta' Appoġġ fil-qasam tal-Azil (EASO), l-Uffiċċju Ewropew tal-Pulizija (Europol), l-Aġenzija Ewropea għat-tmexxija operattiva ta' sistemi tal-IT fuq skala kbira fl-ispazju ta' libertà, sigurtà u ġustizzja (eu-LISA), iċ-Ċentru Ewropew għall-Monitoraġġ tad-Droga u d-Dipendenza fuq id-Droga (EMCDDA), l-Unità tal-UE għall-Kooperazzjoni fil-Ġustizzja Kriminali (Eurojust), l-Istitut Ewropew għall-Ugwaljanza bejn is-Sessi (EIGE), l-Aġenzija Ewropea għall-Gwardja tal-Fruntiera u tal-Kosta (Frontex), l-Aġenzija tal-UE għad-Drittijiet Fundamentali (FRA), l-Aġenzija tal-Unjoni Ewropea għat-Tahriġ fl-Infurzar tal-Liġi (CEPOL), u l-Fondazzjoni Ewropea għat-Titjib tal-Kondizzjonijiet tal-Hajja u tax-Xogħol (Eurofound) iffirmaw Dikjarazzjoni Kongunta ta' impenn biex jaħdmu flimkien kontra t-traffikar tal-bnedmin.

Biex jiġi indirizzat it-traffikar fil-livelli lokali, reġjonali u tranżnazzjonali u jiġu sfruttati l-istrumenti ta' finanzjament Ewropej disponibbli, il-Kummissjoni se thegġegħ il-**kooperazzjoni bejn l-awtoritajiet nazzjonali u lokali** rilevanti **u r-reġjuni, il-bliet u l-muniċipalitajiet**. Il-Kummissjoni se tfittex kooperazzjoni aktar mill-qrib mal-Kumitat Ekonomiku u Soċjali Ewropew u mal-Kumitat tar-Reġjuni u mas-shab rispettivi biex jiġi miġġieled it-traffikar tal-bnedmin. Is-shubija dwar l-integrazzjoni, iffirmata mill-Kummissjoni u mill-Kumitat tar-Reġjuni⁶², se tipprovdi appoġġ għall-integrazzjoni tal-migranti kollha, inklużi ta' vittmi tat-traffikar li mhumie x ċittadin tal-UE.

Il-vittmi tat-traffikar jenhtieg li jkollhom **aċċess għal akkomodazzjoni xierqa u sikura** li tippermettilhom jaharbu mit-traffikanti u li tkun adattata għall-htigijiet u ċ-ċirkostanzi speċifiċi tagħhom. Hemm bżonn ta' postijiet ta' kenn sikuri għat-tfal, in-nisa u l-irġiel. Postijiet ta' kenn li jilqgħu nies tal-istess sess li jipprovdu wkoll appoġġ iffukat fuq it-trauma jistgħu jgħinu b'mod effettiv l-irkupru tal-vittmi. F'dan ir-rigward, il-Kummissjoni se tippermetti **appoġġ finanzjarju** mmirat għal postijiet ta' kenn għall-vittmi tat-traffikar – inkluż faċilitajiet speċjalizzati għan-nisa u t-tfal vittmi tat-traffikar – permezz tal-Fond għall-Azil, il-Migrazzjoni u l-Integrazzjoni u l-Fond għas-Sigurtà Interna, f'konformità mal-kundizzjonijiet speċifiċi ta' eliġibbiltà u l-kamp ta' applikazzjoni ta' kull wiehed mill-Fondi.

Il-mizuri soċjali, ekonomiċi u edukattivi huma essenzjali għall-vittmi biex **jerġgħu jintegraw fis-soċjetà**. Il-Kummissjoni se tiffaċilita u se tippromwovi programmi li jappoġġaw lill-vittmi fl-irkupru u fir-riintegrazzjoni tagħhom bhas-servizzi tas-saħħa, psikologiċi jew legali speċjalizzati, u se tiffaċilita l-aċċess għall-opportunitajiet ta' edukazzjoni u ekonomiċi. Il-Kummissjoni se thegġegħ lill-Istati Membri jistabbilixxu programmi mmexxija mill-komunità u ta' mentoraġġ bejn il-pari li jinvolvu vittmi tat-traffikar, li joffru opportunitajiet għall-edukazzjoni, l-impjiegi u l-ghoti tas-setgħa.

Vittmi li mhumie x ċittadini tal-UE jiffaċċjaw diffikultajiet addizzjonali. Is-sitwazzjoni partikolari tal-vittmi tat-traffikar tirrikjedi kunsiderazzjoni speċifika meta jinharġu permessi ta' residenza. Skont ir-regoli attwali tal-UE, l-ghoti ta' permess ta' residenza jista' jkun kondizzjonali fuq il-kooperazzjoni tal-vittma fil-proċedimenti kriminali⁶³. Barra minn hekk, hemm inkonsistenzi bejn l-Istati Membri fl-applikazzjoni ta' perjodi ta' riflessjoni għal vittmi li mhumie x ċittadini tal-UE⁶⁴, li matulhom tiġi żgurata l-assistenza lill-vittmi. L-Istati Membri jenhtieg li jagħtu attenzjoni partikolari lis-sitwazzjoni speċifika tal-vittmi ttraffikati fil-kuntest tat-trasferiment ta' ċittadini mhux tal-UE lejn il-pajjiż fejn waslu għall-ewwel darba⁶⁵. Il-vittmi jistgħu jsiru aċċessibbli għat-traffikanti u jkunu esposti għal riskji ta' traffikar mill-ġdid. Barra minn hekk, għat-tfal fil-migrazzjoni, jenhtieg li jiġu stabbiliti salvagwardji speċifiċi biex jiġi żgurat ir-rispett tad-drittijiet tagħhom, fil-proċessi rilevanti

⁶² https://ec.europa.eu/home-affairs/news/european-commission-committee-regions-partnership-integration_en

⁶³ Ara l-Artikoli 6 u 8 tad-Direttiva tal-Kunsill 2004/81/KE tad-29 ta' April 2004 dwar il-permess ta' residenza mahruġ lil ċittadini ta' pajjiżi terzi li huma vittmi tat-traffikar fi bnedmin jew li kienu s-suġġett ta' azzjoni għall-faċilitazzjoni ta' immigrazzjoni illegali, li jikkoperaw ma' l-awtoritajiet kompetenti, ĠU L 261, 6.8.2004. L-organizzazzjonijiet tas-soċjetà ċivili enfazzjaw id-differenza bejn l-ghadd ta' vittmi li mhumie x ċittadini tal-UE u l-ghadd ta' permessi ta' residenza mahruġa skont id-Direttiva.

⁶⁴ Skont id-Direttiva dwar il-Permess ta' Residenza tal-2004, iċ-ċittadini ta' pajjiżi terzi kkonċernati jingħataw perjodu ta' riflessjoni li jippermettilhom jirkupraw u jaharbu mill-influenza tal-awturi tar-reati sabiex ikunu jistgħu jieħdu deċiżjoni infurmata dwar jekk jikkoperawx mal-awtoritajiet kompetenti (perjodu ta' riflessjoni).

⁶⁵ Ir-Regolament (UE) Nru 604/2013 tal-Parlament Ewropew u tal-Kunsill tas-26 ta' Ġunju 2013 li jistabbilixxi l-kriterji u l-mekkanizmi biex ikun iddeterminat liema hu l-Istat Membru responsabbli biex jeżamina applikazzjoni għall-protezzjoni internazzjonali ddepożitata għand wiehed mill-Istati Membri minn ċittadin ta' pajjiż terz jew persuna apolida, ĠU L 180, 29.6.2013.

kollha.⁶⁶ Il-pjan ta' Azzjoni dwar l-Integrazzjoni u l-Inklużjoni 2021-2027⁶⁷ jipprovdi mizuri, inkluż għall-vittmi tat-traffikar.

Id-Direttiva tal-UE Kontra t-Traffikar tistabbilixxi **rekwiżiti minimi**, inkluż dwar l-appoġġ u l-protezzjoni tal-vittmi. Il-Kummissjoni se tivvaluta kif it-tfassil identifikat hawn fuq relatat mad-Direttiva Kontra t-Traffikar jista' jiġi indirizzat aħjar, inkluż permezz ta' dimensjoni qawwija tal-ġeneri⁶⁸ fl-appoġġ u l-protezzjoni tal-vittmi, in-nuqqas ta' kastig tal-vittmi għal reati li kienu mgħiegħla jwettqu, u b'rabta mad-Direttiva tal-Kunsill tal-2004 dwar il-permess ta' residenza għall-vittmi tat-traffikar⁶⁹.

Azzjonijiet ewlenin:

Il-Kummissjoni se:

- Issaħħaħ il-bini tal-kapaċitajiet u l-kondiviżjoni tal-aħjar prattiki għall-identifikazzjoni tal-vittmi tat-traffikar, b'mod partikolari fost gruppi vulnerabbli, inkluż permezz ta' finanzjament apposta għat-taħriġ tal-pulizija, tal-haddiema soċjali, tas-servizzi tal-ispetturi, tal-gwardji tal-fruntieri;
- Tiffaċilita l-programmi ta' riintegrazzjoni u għoti ta' setgħa lill-vittmi u l-iskambji dwar l-aħjar prattiki f'dan ir-rigward;
- Issaħħaħ il-kooperazzjoni favur mekkanizmu Ewropew ta' riferiment;
- Tippermetti appoġġ finanzjarju mmirat għall-postijiet ta' kenn speċjalizzati għall-vittmi tat-traffikar, inklużi faċilitajiet speċjalizzati għan-nisa u t-tfal ittraffikati permezz tal-Fond għall-Azil, il-Migrazzjoni u l-Integrazzjoni u l-Fond għas-Sigurtà Interna;
- Tiżgura finanzjament f'pajjiżi shab mhux tal-UE lil organizzazzjonijiet mhux governattivi, ċentri ta' riżorsi tal-migranti għall-appoġġ tal-vittmi, inkluż dawk psikosoċjali tagħhom, filwaqt li jitqiesu l-htigijiet speċifiċi għall-ġeneru u għat-tfal;
- Tiżviluppa kooperazzjoni mill-qrib mal-Kumitat Ekonomiku u Soċjali Ewropew u mal-Kumitat tar-Reġjuni sabiex timmultiplika l-impatt tal-azzjonijiet kontra t-traffikar mas-shab soċjali u ekonomiċi u fuq il-livell lokali u reġjonali;
- Issaħħaħ is-shubijiet ma' pajjiżi mhux tal-UE biex jiġi żgurat li d-drittijiet tal-vittmi jiġu ggarantiti matul il-passi kollha tal-proċess ta' ritorn u li dawn jirċievu assistenza u protezzjoni speċifiċi u mfassla apposta mar-ritorn, inklużi salvagwardji speċifiċi għat-tfal.

Il-Kummissjoni tistieden lill-Istati Membri biex:

- Jippromwovu taħriġ sensitiv għall-ġeneru u bbazat fuq id-drittijiet tat-tfal għall-uffiċjali u l-prattikanti kollha li x'aktarx jiġu f'kuntatt mal-vittmi.
- Jippromwovu attivitajiet ta' sensibilizzazzjoni mmirati lejn professjonisti tal-ewwel linja

⁶⁶ Il-Komunikazzjoni tal-Kummissjoni dwar "It-tishih fil-kooperazzjoni dwar ir-ritorn u r-riammissjoni bhala parti minn politika tal-UE dwar il-migrazzjoni ġusta, effettiva u komprensiva, COM (2021) 56 final, 10.2.2021.

⁶⁷ Il-Komunikazzjoni tal-Kummissjoni dwar il-Pjan ta' Azzjoni dwar l-Integrazzjoni u l-Inklużjoni 2021-2027, COM(2020) 758 final, 24.11.2020.

⁶⁸ Il-Kummissjoni qed issegwi l-impenji tal-Istrateġija tal-UE għall-Ugwaljanza bejn is-Sessi 2020-2025 COM(2020) 152 final, 5.3.2020 inkluż billi tipproponi inizjattiva leġislattiva dwar il-ġlieda kontra l-vjolenza abbażi tal-ġeneru fuq in-nisa u l-vjolenza domestika.

⁶⁹ Id-Direttiva tal-Kunsill 2004/81/KE, ĠU L 261, 6.8.2004.

f'setturi b'riskju għoli u ambjenti b'riskju għoli fejn jiġu sfruttati l-vittmi tat-traffikar;

- Joħolqu ambjenti sikuri għall-vittmi biex jirrapportaw ir-reati tagħhom mingħajr biża' li jiġu mharrka għal atti li kienu mgieghla jwettqu mit-traffikanti, u mingħajr biża' li jiġu esposti għal vittimizazzjoni sekondarja, intimidazzjoni jew ritaljazzjoni fil-kuntest ta' proċedimenti kriminali;
- Itejbu l-funzjonament tal-Mekkanizmi Nazzjonali ta' Riferiment;
- Jipprovdu taħriġ lill-ħaddiema tal-kura tas-saħħa dwar il-ġestjoni tad-diversità u l-htigijiet tal-vittmi tat-traffikar tal-bnedmin li huma migranti, fl-ambitu tal-programmi tas-saħħa tal-UE;
- Jippermettu finanzjament għal programmi ta' għoti ta' setgħa mmexxija mill-komunità u ta' mentoragg bejn il-pari.

6. Dimensjoni internazzjonali

Fl-2020, globalment ġew identifikati 534 fluss ta' traffikar differenti u aktar minn 120 pajjiż irrapportaw vittmi minn aktar minn 140 pajjiż ta' orijini differenti⁷⁰. Il-traffikar huwa **reat tranżnazzjonali**, u kważi nofs il-vittmi identifikati fl-Unjoni Ewropea huma ċittadini mhux tal-UE, prinċipalment mill-Afrika, mill-Balkani tal-Punent u mill-Asja⁷¹. F'pajjiżi bi dħul baxx, nofs il-persuni vittmi tat-traffikar huma tfal, li l-maġġoranza tagħhom huma sfurzati jahdmu⁷². L-UE għandha għalhekk iżżid ukoll l-isforzi tagħha biex tindirizza l-ilmenti ekonomiċi u tgħin lill-familji u lill-komunitajiet isiru aktar reżiljenti għal mekkanizmi ta' lqugh negattivi. Il-prijoritajiet ta' din l-istrategija, inkluż il-ksur tal-mudell kummerċjali kriminali tat-traffikanti, it-tnaqqis tad-domanda, u l-protezzjoni u l-għoti tas-setgħa lill-vittmi għandhom għalhekk japplikaw bis-shih fil-kuntest tal-politiki esterni tal-UE.

Il-vittmi jiġu ttraffikati wkoll fi **flussi ta' migrazzjoni mhallta** lejn l-UE permezz tar-rotot kollha. Il-faċilitazzjoni ta' immigrazzjoni illegali spiss tkun marbuta ma' forom oħra ta' kriminalità organizzata, bħat-traffikar tal-bnedmin. Is-sitwazzjoni attwali tal-migrazzjoni globali u reġjonali żżid ir-riskji tat-traffikar, bit-traffikanti jabbużaw mill-proċeduri tal-ażil, inkluż billi jillegalizzaw l-istatus tagħhom stess u dak tal-vittmi tagħhom⁷³. Il-pjan ta' Azzjoni tal-UE kontra l-Faċilitazzjoni ta' Dħul Klandestin ta' Migranti skont il-**Patt il-ġdid dwar il-Migrazzjoni u l-Azil**⁷⁴ se jikkontribwixxi biex ifixkel in-negozju tat-traffikanti fit-trasferiment tal-vittmi għall-isfruttament lejn l-Ewropa u l-ġlieda kontra n-netwerks tal-faċilitazzjoni ta' dħul klandestin ta' persuni. Barra minn hekk, parti ewlenija tal-Patt hija l-istabbiliment u l-approfondiment ta' shubijiet ma' pajjiżi ta' orijini, ta' tranżitu u ta' destinazzjoni. Għalhekk huwa essenzjali li l-**kooperazzjoni u s-shubijiet internazzjonali** jitmexxew 'il quddiem billi jsir l-aħjar użu mill-istrumenti ta' politika esterna u mill-ghodod

⁷⁰ UNODC, Global Trafficking in Persons report, 2020 (2021). L-UNODC uża t-terminu "fluss" bħala kombinazzjoni ta' pajjiż ta' orijini wiehed u destinazzjoni wahda fejn matul il-perjodu taht kunsiderazzjoni ġew identifikati tal-inqas hames vittmi. Għall-flussi, id-*data* tal-2018 (jew dik l-aktar riċenti) intużat bħala s-sena ta' referenza. Għall-pajjiżi fejn id-*data* tal-2018 ma kinitx disponibbli, intużat l-aktar *data* riċenti mill-2019, l-2017 jew l-2016.

⁷¹ Il-ġbir tad-*data* dwar it-traffikar tal-bnedmin fl-UE (2020).

⁷² Global Trafficking in Persons report, 2020.

⁷³ Iċ-Ċentru Ewropew kontra l-Faċilitazzjoni ta' Dħul Klandestin ta' Migranti, Ir-Raba' Rapport Annwali tal-Attività, Europol, 2020.

⁷⁴ Il-Komunikazzjoni tal-Kummissjoni dwar Patt Ġdid dwar il-Migrazzjoni u l-Azil, COM (2020) 609 final, 23.9.2020.

ta' kooperazzjoni u mill-finanzjament⁷⁵ sabiex tigi kondiviża l-informazzjoni u l-intelligenza kriminali dwar it-traffikar, ir-reati relatati u n-networks kriminali. Kooperazzjoni aktar mill-qrib tal-Istati Membri ma' pajjiżi mhux tal-UE hija ffaċilitata u appoġġata minn firxa wiesgħa ta' **strumenti tal-politika barranija tal-UE**, inkluża l-Istrateġija Globali tal-UE għall-Politika Estera u ta' Sigurtà, il-Pjan ta' Azzjoni dwar id-Drittijiet tal-Bniedem u d-Demokrazija 2020-2024, il-Pjan ta' Azzjoni tal-UE dwar il-Ġeneru għall-azzjoni esterna (2021-2025), il-Komunikazzjoni Kongunta "Lejn strateġija komprensiva mal-Afrika". Barra minn hekk, għall-proċess tat-tkabbir u l-politika tal-viċinat tal-UE, strumenti oħra huma rilevanti bħall-Istrateġija tal-UE għall-Balkani tal-Punent, il-Komunikazzjoni Kongunta "Il-Politika tas-Shubija tal-Lvant lil hinn mill-2020 It-tishih tar-Reżiljenza - Shubija tal-Lvant li tagħti riżultati għal kulhadd" u l-Komunikazzjoni Kongunta "Shubija mġedda mal-Viċinat tan-Nofsinhar - Agenda ġdida għall-Mediterran". L-approċċ tal-UE għas-sigurtà esterna fil-qafas tal-Politika Estera u ta' Sigurtà Komuni u l-Politika ta' Sigurtà u ta' Difiza Komuni huwa essenzjali. Il-missjonijiet ċivili u militari skont il-Politika ta' Sigurtà u ta' Difiza Komuni jmxexxu l-isforzi biex jiġu mfixkla n-networks kriminali organizzati involuti fil-faċilitazzjoni ta' immigrazzjoni illegali u t-traffikar tal-bnedmin⁷⁶. Kooperazzjoni aktar mill-qrib mal-aġenziji tal-ġustizzja u l-affarijiet interni f'dan il-qasam, kif stipulat fil-Patt ċivili dwar il-Politika ta' Sigurtà u ta' Difiza Komuni⁷⁷, hija wkoll ta' importanza kruċjali.

Dawn l-istrumenti huma essenzjali għall-promozzjoni ta' kooperazzjoni aktar mill-qrib bejn l-Istati Membri tal-UE u **l-pajjiżi ta' oriġini u ta' tranżitu tal-vittmi**. L-involvement sistematiku tad-delegazzjonijiet tal-UE f'pajjiżi speċifiċi se jiġi ffaċilitat u se tigi mfittxija kooperazzjoni mill-qrib mal-missjonijiet u l-operazzjonijiet tal-Politika ta' Sigurtà u ta' Difiza Komuni, fejn rilevanti u applikabbli. Is-Servizz Ewropew għall-Azzjoni Esterna se jkompli jkollu rwol ewlieni fit-tishih tal-kooperazzjoni strateġika u operazzjonali ma' pajjiżi terzi u organizzazzjonijiet internazzjonali, billi jagħmel użu shih mill-ghodod esterni tiegħu, bħad-djalogi ta' livell għoli u n-netwerk ta' esperti fil-Ġlieda Kontra t-Terroriżmu/Sigurtà fid-delegazzjonijiet tal-UE. Il-kooperazzjoni ma' aġenziji tan-NU u organizzazzjonijiet internazzjonali, bħall-Uffiċċju tan-Nazzjonijiet Uniti kontra d-Droga u l-Kriminalità u l-Organizzazzjoni Internazzjonali għall-Migrazzjoni, tirrinforza l-azzjonijiet fil-livell globali, b'mod partikolari mal-pajjiżi ta' oriġini u ta' tranżitu.

Il-Kummissjoni tappoġġa lill-Istati Membri u lill-pajjiżi shab mhux tal-UE fl-implimentazzjoni tal-Konvenzjoni tan-**Nazzjonijiet Uniti** kontra l-Kriminalità Organizzata Tranżnazzjonali u l-Protokoll dwar it-Ttraffikar tal-Persuni, li l-UE u l-Istati Membri tagħha huma partijiet għalih. L-UE u l-Istati Membri tagħha huma wkoll parti mill-mekkaniżmu ta' revizjoni li tnieda reċentement tal-implimentazzjoni tal-Protokoll tan-NU dwar it-Ttraffikar tal-Persuni. Il-Kummissjoni se tfittex kooperazzjoni aktar mill-qrib mal-atturi rilevanti fir-rigward tal-Protokoll tan-NU, inkluż iżda mhux limitat għall-Grupp ta' Koordinazzjoni bejn l-Aġenziji kontra t-Ttraffikar tal-Persuni tan-Nazzjonijiet Uniti. Il-Kummissjoni se taħdem

⁷⁵ Pereżempju, permezz tal-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali.

⁷⁶ Pereżempju, il-missjoni EUBAM Libya u l-operazzjoni EUNAVFOR MED IRINI.

⁷⁷ Fid-19 ta' Novembru 2018, il-Kunsill u l-Istati Membri adottaw konkluzjonijiet dwar l-istabbiliment ta' patt dwar id-dimensjoni ċivili tal-Politika ta' Sigurtà u ta' Difiza Komuni (PSDK). Ara l-Konkluzjonijiet tal-Kunsill: <https://www.consilium.europa.eu/en/press/press-releases/2018/11/19/civilian-common-security-and-defence-policy-eu-strengthens-its-capacities-to-act/>.

ukoll mill-qrib mal-**Kunsill tal-Ewropa** u mal-Grupp ta' Esperti tiegħu dwar l-Azzjoni kontra t-Traffikar tal-Bnedmin⁷⁸ f'konformità mal-prijoritajiet identifikati ta' din l-istrategija.

L-azzjonijiet esterni jenhtieg li jqisu l-**Għanijiet ta' Żvilupp Sostenibbli** rilevanti tan-Nazzjonijiet Uniti li jiffukaw fuq it-traffikar tal-bnedmin⁷⁹. F'dan il-kuntest, il-**politika kummerċjali tal-UE** tippromwovi għanijiet ta' żvilupp sostenibbli, inklużi d-drittijiet tal-bniedem u l-istandards tal-impjegi. Il-Kummissjoni se tikkunsidra jekk l-istandards internazzjonali attwali kontra t-traffikar tal-bnedmin jistgħux jiġu riflessi ahjar fl-implimentazzjoni tal-**ftehimiet kummerċjali** u l-infurzar tagħhom b'mod partikolari permezz tal-użu aktar assertiv tal-klawsola tal-elementi essenzjali.

Il-Kummissjoni tilqa' r-**Reġim tas-Sanzjonijiet Globali tal-UE dwar id-Drittijiet tal-Bniedem**⁸⁰ li għe adottat dan l-ahhar u li jippermetti lill-Unjoni Ewropea tpogġi fil-mira tagħha lil individwi, entitajiet u korpi b'responsabbiltà għal, involuti fi, jew assoċjati ma' ksur u abbużi serji tad-drittijiet tal-bniedem madwar id-dinja. Ir-reġim tas-sanzjonijiet jippermetti lill-Kunsill jimponi projbizzjonijiet fuq l-ivvjagġar, l-iffriżar tal-assi u l-projbizzjoni li jitqiegħdu għad-dispożizzjoni ta' individwi u entitajiet elenkati fondi jew riżorsi ekonomiċi.

Azzjonijiet ewlenin:

Il-Kummissjoni se:

- Tadotta Pjan ta' Azzjoni tal-UE kontra t-Traffikar tal-Migranti (2021-2025);
- Iżżid il-kooperazzjoni ma' pajjiżi ta' oriġini u ta' tranżitu ta' vittmi li mhumiex ċittadini tal-UE kif ukoll ma' shab internazzjonali u reġjonali, inkluż l-organizzazzjonijiet internazzjonali;
- Tuża d-djalogi ddedikati dwar id-drittijiet tal-bniedem u s-sigurtà fl-involvement ma' pajjiżi shab;
- Issahhaħ il-kooperazzjoni mal-Kunsill tal-Ewropa u l-Grupp ta' Esperti tiegħu dwar l-Azzjoni kontra t-Traffikar tal-Bnedmin;
- Tappoġġa l-hidma sistematika tad-delegazzjonijiet tal-UE mis-Servizz Ewropew għall-Azzjoni Esterna f'pajjiżi speċifiċi permezz ta' komunikazzjoni, azzjoni u skambju ta' informazzjoni regolari u mmirati.

Il-Kummissjoni tistieden lill-Istati Membri:

- Itejbu l-kondiviżjoni tal-informazzjoni u l-intelligenza kriminali dwar it-traffikar u reati relatati u n-networks kriminali; u jiffaċilitaw il-kooperazzjoni operazzjonali u ġudizzjarja transfruntiera u internazzjonali f'pajjiżi affettwati mit-traffikar b'mod partikolari fil-Balkani tal-Punent, pajjiżi fil-Viċinat, l-Afrika, il-Lvant Nofsani, u l-Asja tax-Xlokk, inkluż b'appoġġ mill-aġenziji tal-UE, bħall-Europol u l-Eurojust.

⁷⁸ Il-Konklużjonijiet tal-Kunsill dwar il-prijoritajiet tal-UE għall-kooperazzjoni mal-Kunsill tal-Ewropa 2020-2022, 9283/20. it-13 ta' Lulju 2020.

⁷⁹ SDG 5.2 (vjolenza kontra n-nisa u l-bniet kollha); SDG 8.7 (xogħol furzat u traffikar tal-bnedmin) u SDG 16.2 (vjolenza kontra t-tfal u t-tortura tagħhom).

⁸⁰ Id-Deciżjoni tal-Kunsill (PESK) 2020/1999 tas-7 ta' Diċembru 2020 dwar miżuri restrittivi kontra ksur u abbużi serji tad-drittijiet tal-bniedem; ĠU L 410 I, 7.12.2020; u r-Regolament tal-Kunsill (UE) 2020/1998 tas-7 ta' Diċembru 2020 dwar miżuri restrittivi kontra ksur u abbużi serji tad-drittijiet tal-bniedem; ĠU L-410 I, 7.12.2020.

7. Konkluzjonijiet

It-traffikar tal-bnedmin huwa reat serju u kumpless, li jaffettwa l-aktar lin-nisa u lit-tfal. Dan igib dhul enormi għall-kriminali filwaqt li jikkawża tbatija tremenda lill-vittmi u kostijiet għoljin għas-soċjetà tagħna. Minkejja l-progress li sar matul l-aħħar deċennju biex jissahhaħ ir-rispons tal-Unjoni kontra t-traffikar tal-bnedmin, it-theddida tat-traffikar tibqa' kbira għal kwalunkwe persuna vulnerabbli. It-traffikar tal-bnedmin għandu impatt fuq it-tessut tas-soċjetà, l-istat tad-dritt u l-iżvilupp sostenibbli fl-Istati Membri tal-UE u fil-pajjiżi shab tagħna.

B'din l-istrategija, il-Kummissjoni tistabbilixxi impenn imgedded u qafas ta' politika b'saħħtu għall-protezzjoni tal-individwi vulnerabbli milli jiġu ttraffikati, l-għoti tas-setgħa lill-vittmi, it-tressiq tal-awturi quddiem il-ġustizzja, u l-ħarsien tal-komunitajiet tagħna. In-nisa u t-tfal huma fiċ-ċentru ta' dan l-impenn.

Il-prijoritajiet u l-azzjonijiet stabbiliti f'din l-istrategija se jiġu implimentati fil-perjodu mill-2021 sal-2025. Sadanittant, il-Kummissjoni se tkun lesta tirreagixxi malajr għal kwalunkwe żvilupp jew xejra ġdida bbażata fuq monitoraġġ u analiżi kontinwi ta' kif jevolvi t-traffikar tal-bnedmin – fl-UE u lil hinn minnha. Flimkien, l-UE u l-Istati Membri tagħha jridu jibqgħu f'pożizzjoni ta' vantaġġ fil-konfront tal-kriminali, l-utenti u dawk li jisfruttaw il-vittmi.

Il-Kummissjoni hija impenjata għall-implimentazzjoni f'waqtha u effettiva ta' din l-istrategija. Peress li l-ġlieda kontra t-traffikar tal-bnedmin teħtieġ l-impenn ta' kulhadd, il-Kummissjoni se taħdem mill-qrib mas-shab kollha biex timmassimizza l-impatt tal-azzjonijiet previsti. Il-koordinatur tal-UE kontra t-traffikar se jgħin biex jiġu żgurati l-koordinazzjoni u l-koerenza fost l-istituzzjonijiet tal-UE, l-aġenziji tal-UE, l-Istati Membri u l-atturi internazzjonali, fl-implimentazzjoni ta' din l-istrategija. L-għaqda tal-forzi fil-ġlieda kontra t-traffikar tal-bnedmin hija essenzjali biex tiġi żgurata s-sigurtà Ewropea, jiġu protetti l-persuni vulnerabbli u l-ekonomija, u għas-salvagwardja tal-istat tad-dritt u d-drittijiet fundamentali.

Il-Kummissjoni se tissorvelja u tirrapporta wkoll b'mod sistematiku dwar l-implimentazzjoni ta' din l-istrategija, inkluż lill-Parlament Ewropew u lill-Kunsill.